

ሲብስክር ኤር 2010 (መጋቢት 5 2002 ዓ.ም.)

“ንዝተዋህበና ህያባት አምላክ አፍሪና ምክክል”።

መዝሙር፡

“መንእዩ እቲ ሕያዋይን እሙንን አገልጋሊ ንጎይትኡ ጸቡቅ ክገብር ዝጸንሖ እሞ ጎይትኡ ኣብ ልዕሊ ኮሎ ገንዘቡ ዝሸሞ እንደገና ከኣ ሕያዋይን እሙንን አገልጋሊ ብሒደት ተአሚናካ ኢኻ እሞ ኣብ ብዙሃ ክሸመካ እዩ፤ ናብ ታሕጓስ ጎይታኻ እቶ”።

ንባባት፡ 2ጠ.ሞ. 2:1-16 1ጴጥ. 5:1-12 ግ.ሓ. 1:6-9 ማቴ. 25:14-31

ሰብካት፡ “ከመ እንግር ፈቃደክ መከርኩ አምላኪዩ፤ ወሕግኪ በማከለ ከርሰዩ ዜናኩ ጽድቀክ በማሕበር ዐቢይ”።

ትሕዝቶ ንባባትና ኣብቲ ነውሕ ጊዜ ንምጽአት ጎይታ ዝጸበ ሰብ ክገብር ዝግብኦ ነገራት ዘተኮረ እዩ። እዛ ምሳሌ ንባዕላ ንትምህርቲ እክልቲ እያ። ኣብ ናይ ሎሚ ውንጌል እቲ ሃብታም ሰብ ንግዙአቱ ከለቅሕ እንከሎ ኣብኦም ምሉእ እምነት ገሩ ዩለቅሎም። ነንፍስወከፎም ክኸሰቡ ኢሉ ከከም ዓቕሞም ገንዘብ ይህሮም። ሓደ መክሊት ሸድሸተ ሺሕ ዲናር እዩ ሓደ ዲናር ናይ ዕለት ደሞዝ እዩ እቲ ሓደ መክሊት ዝተቐበለ እውን ዝአክል ገንዘብ ተቐቢሎ እዩ። እቲ ጎይታ ንሓደ እኳ ዝያዳ ምድንጋጽ አይርእን እንታይድኣ ንንፍስወከፎም በብናቶም ብዘልኦም ክእለት ከም ዓቕሞም ከፍርዩ ሂብዎም። ኩሉ ሂቡ ምስወድኣ ንመገኛ ነቐሉ።

ካብ መገሸኡ ምስ ተመልሰ ምስ ግዙአቱ ጸብጸብ ክገብር ይሓቶም። እቶም ክልተ ምስ ቀረቡ ነቲ ዝሃሮም ብዕጽፊ አፍርዮም ጸነሎም። እቲ ሳልሳይ ግና ሓንቲ ከይገበረ ጸኒሑ ዘቕረቦ ምክንያት ከኣ እቲ ጎይታ ጨካኝ ሕሱም ምኅኑ ስለ ዝፈልጥኩ ገንዘብካ ሓቢኤ ጸኒሑ እናበለ ምክንያት ዘይምፍራዩ ከይተረፈ ብሰንኪ እቲ ጎይታ ምኅኑ ገሊጹ። እቲ ጎይታ ነቲ አገልጋሊ በቲ ዝገበር ኣብ ደገ ኣብ ቦታ ሸግር ክእትወዎ ይእዝዝ። እዚ ሳልሳይ አገልጋሊ ሃካይ ዘይእሙን፤ ዘይረብሕ ይብሎ ነታ ዘላቶ ከሕድግዎ ይእዝዝ።

ኣብዚ ምሳሌ ትርጉም ናይ ምስንዳው ንምጽአት ጎይታ ይነግረና። ኮፍ ኢልካ ንዝመጽእ እትጸበዮ አይኮነን ወይ ከይጋገ ኢልካ ሱቕ ኢልካ እትጸበዮ አይኮነን። እንታይድኣ ሓደ ናይ እቲ ሓደ ጸቡቕ ክገብር መራሒ ኮይኑ ዝግዮ ጉዳይ እዩ። ናይ ትጽቢት ጊዜ ናይ ብሩህ ዕድል ጊዜ፤ ብትግሃድ እትተሕባበረሉ፤ ብዝይዳ እናአፍረኻ እትግዮሉ ጊዜ እዩ።

እዚ ምሳሌ ብዛዕባ እግዚአብሔር ይዛረብና። ኣብዚ ዛንታ ብምሳሌ ገሩ ብዛዕባ ንንፍስወከፍና አምላኽ ዝሃበና ህያባት ይዛረብና። ኩልና ነናትና ውህበት አሎና። ኣብዚ ክንሓስቦ ዘሎና ሰባት እንታይ ህያብ ከምእተዋህቡ አይኮነን እንታይ ድኣ ከምይ ገርም ኣብ መንግስቲ አምላኽ ከምዘገልገሉ ዘፍረዩ እዩ። ኣብዚ ምሳሌ ንእግዚአብሔር ከም ሓደ ዝጣላዕ ዩቕርቦ። ንሱ ንህያባቱ ሱቕ ኢሉ ይህበና፤ አባና ምሉእ እምነት ገሩ ክምለሶን ከይምለሶን አባና ሓዲጉ ህያባቱ ይህበና። ከምቲ ንሱ ዝደልዮ እንተ አፍረና ድላይናን ድላዩን ይዕወት አይኮነ ክኣ ይኸሰር።

ኣብዚ ምሳሌ ካልእ ብዛዕባ አምላኽ ይነግረና። እቶም ክልተ ጊላዎት ብዛዕባ ጎይትኦም ፍሉይ ርድኢት ካብቲ ሳልሳይ ነርዎም። ክልቲኦም ጎይትኦም ገንዘቡ ክህሮም እንከሎ ንርእሱን ንአኦምን ዝጠቅም ምኅኑ ይፈልጡ ነርዎም። ከምቲ ንሱ ዝጸበዮም ክኸዱ ኣብኦም እምነት ገሩ ከምዝኸደ ይፈልጡ ነርዎም። እቲ ሳልሳይ ግን ካብዚ ሓንቲ አይሓሰበን ማለት ጎይትኡ ሕያዋይ ምኅኑ ንኹሉ ኣብ ግምት አእትዩ ከምዝፈርድ አይገመተን። ፍርሒ ስለ ዘእተወ ከፍሪ አይከአለን። ኣብ ክንዲ

ብዘተዋህሶ ዝሕጎሰን ዘፍርን ኣብ ጉድጓድ ቀቢርዎ ነቲ ዝተዋህሶ። ዕድሉ ስለ ዘየርአዩ ሓቢእዎ ስለዚ እየፍረየን። እቲ ንሱ ዘቕረዎ ምክንያት ትርጉም አልእ። ኣብ ናይ ጎይትኡ ጠባይን ብህርን የተኩር ኣብናቲ ሕመቕ ወይ ድኽመት አይምልከትን። ነቲ ጸገም ካብ ርእሱ የውጽኦ እሞ ኣብ ጎይትኡ ይጥቅፍ። ንጎይትኡ ከም ዓጋቢ ክፋእ ይውንጅሎ። ኣብ ክንዲ ናቲ ሕመቕ ኣብ ምቕባር ዘብጽሖ ዝርኢ ንጎይትኡ የዋርድ። ኣብ መወዳእታ ንርእሱ ብምቕባር ይውድእ። እንቅብሮ ኩሉ ዝሞተ ጥራሕ እዩ፤ ስለዚ ሓደ ሰብ ንአምላኽ ዝሃሶ ህያብ እንተ ዘይተጥቕመሉ ባዕሉ ይቕብር ንርእሱ።

ዘድለ ዘሎ ኮፍ ኢልና ብትዕግስቲ ክንጸበ አይኮነን። ንመንግስቲ አምላኽ እና ተጸበና ከሎና አፍረይቲ ክንከውን፤ ኩልና ክነፍሪ ምእንቲ ህያብ ተዋሂብና አሎና፤ ህያብ ካብ አምላኽ፤ ነዚ ተዋሂብናዮ ዘሎና ህያብ ካብታ ጎይታ ንሰማይ ዝዓረገላ ዕለት ክሰብ ዳግማይ ምጽአቱ ዘሎ ጊዜ ንኹሉ ዝተዋህበና ኩሉ ከም ዓቕምና ከምዘፈሪ ክንገብር፤ ኣብዘን ኣብቲን እናበልና ክነፍሪ ክንሰርሕ ይግባእ። ዘሎና ህያብ ወይ ብዘሒ ምክሊትና ሓንቲ ለውጢ አየምጽእን እዩ። ንኣና ከም እሙናት አገልገልቲ ከም ህያብ ካብ አምላኽ ተዋሂቡና እዩ።

ከይተወላወልካ ውሳኔ ምውሳድ የድሊ። እምነት ኣብ መንግስቲ አምላኽ ክብሃል እንከሎ ብድላይካ ቆራጽ ውሳኔ ብዘይ ሰግኣት ከትወስድ ከሎኽ እዩ። ምጽአት ጎይታ አይንፈልጦን ኢና ስለዚ ኣብ ትጽቢት ስለ ዘኾና ኩሉ መደባትና ግዝያዊ እዩ። ኩሉ ተግባርና ውጽኢታዊ እዩ ክንብል ርግጸኛታት አይኮናን። ኩሉ እንገብር ኣብ ቅድሚት ዝአመተ ኮይኑ ኣብ ኢድ አምላኽ አምቢርና ንፍርድም ውጽኢት ክንርኢ ይግባእ። መደባት ክንገብር እሞ ኣብ ተግባር ክነውዕሎም አሎና። ጊዜና፤ክእለትና፤ርእስና ኣብዚ ሕይወት፤ ንኹሎም ጊዛውያንን ነባራትን ነገራት ክነጥፍአሎም ይግባእ።

ከይጋገ ኢልካ ውሳኔ ዘይምውሳድ ዘይምእማን እዩ። እዚ ኣብ ጉዕዞ ሕይወት ርግጸኛ ዘኾነ ነገራት ጥራሕ ምግባር፤ ንሕይወት ኣብዚ ዓለም ምቁጽጻር እዩ። ከይትጋገ ምፍራሕ ማለት ንኹይትጋገ ኣብ መጻኢ መረጋገጺ ምውሳድ ማለት እዩ። ኣብ መወዳእታ ዓለም ከይጋገ ስለ ዝፈራሕኩ ሓንቲ አይገበርኩን እናበላ ምክንያት ክንገብር አይክአልን እዩ።

ነቲ አምላኽ ዝሃበና ህያባት ከምቲ ንሱ ዝደልዮ ገርና እንተ አፍረና ኣብ መወዳእታ ክንሕጎሰ ኢና። ነቲ ዝተወሃብናዮ ህያብ ከምቲ ንሱ ዝደልዮ እንተዘይ አፍረና ወይ ነቲ ክነፍርዮ ዝግብአና እንተዘይ አስተውዓልና ኣብ መወዳእታ ዓለም ክንፍረድ ኢና። ነቲ ዝወርደና ስቓይ ንአምላኽ ክንሓሚ አይገኽአልን ኢና ናይ ኩሉ ዝጓነፈና ስቓይ ተሓተቲ ባዕልና ኢና።

ጉዕዞ ጸምና ትርጉምን ፍረን ዝህልዎ ንዝተዋህበና ጸጋ አምላኽ 30፣60፣100፣ክንፍሪ ከሎና እዩ። ክነፍሪ እንተኾነ ነቲ ከይነፍሪ ዝዓግተና ዘሎ ክንአልዮ ሎሚ እዋኑ እዩ። ግራት ከፍሪ ድኸዓ፤ ምክንኻን ንገብረሉ፤ ሕይወትና ከፍሪ ካብ ሓጢአት ነጺሕና መንገዲ አምላኽ ክንሕዝ ከሎና ጥራሕ እዩ። ኣብ ልብና ተመሊስና መጀመርያ ነቲ ተዋሂቡና ዘሎ ነለልዮ ድሕሪኡ ከምቲ አምላኽ ዝደልዮ ገርና ኣብ ፍሪ ነብጽሓዮ።

ጉዕዞና ሓገዝ የድልዮ። ካብ ጥንቲ ሓጋዚትና ንዝኾነት አደ አምላኽ ጉዕዞና ወድኹ ዝደልዮ ክኸውን ጠበቓና ኹኒ ንበላ። ከምቲ ኣብ መርዓ ቃና ዘገሊላ ዝተጣበቕክልና ሎሚ ንኣይ ንኣና ተጣበቕልና ንበላ።

አባ ንጉሠ ፍሥሓ